



MINUTI

Laqgħa tal-Kumitat Amministrattiv Ix-Xlendi

IT-TIENI LEGISLATURA

Laqgħa Numru KAX 46-2018

21 ta' Frar 2018

Il-Kumitat Amministrattiv Ix-Xlendi Itaq' fl-Uffiċċju Amministrattiv tiegħu li jinsab fl-indirizz Kunsill Lokali Il-Munxar, Triq il-Prof. Ġużè Aquilina, Il-Munxar MXR 1012, Għawdex fil-5.30 ta' filgħaxija.

PREŻENTI:

Is-Sur Mark Anthony Busuttil - *Chairperson*

Is-Sur Saviour Xiberras - Membru

Is-Sur Robert Mallia - Viċi Sindku

ASSENTI b'APOLOGĠJI (Skont Ordni Permanenti 14A (3):

Is-Sinjorina Charmaine Vella - Viċi *Chairperson*

Is-Sinjura Joselle Camilleri - Membru

Is-Sinjura Carmen Said - Sindku

UFFIĊJAL PREŻENTI:

Is-Sur Anthony Grech - Segretarju Eżekuttiv

Minuti

Iċ-*Chairperson*, is-Sur Mark Busuttil ippresjeda l-laqgħa.

46.1 Qari tal-ittri ta' apologiji

- 46.1.1 Is-Sinjorina Charmaine Vella - Viċi *Chairperson* talbet li tkun skużata minħabba li ma setgħetx tattendi.
Is-Sinjura Joselle Camilleri - Membru talbet li tkun skużata minħabba li kellha *lecture* fl-Università.
Is-Sindku hija indisposta.

46.2 Kunsiderazzjoni u Approvazzjoni tal-Minuti

46.2.1 Il-Kumitat għadda għall-Minuti tat-tliet laqgħat preċidenti numri KAX 43-2017, KAX 44-2017 u KAX 45-2018 u tal-Laqqgħa Pubblika Annwali numru LPA/02/2018 u li kienu tqassmu minn qabel u għalhekk ittiefdu bħala moqrija. B'hekk, wara dawn il-Minuti ġew approvati unanimament mill-Kumitat u ġew iffirmati miċ-*Chairperson* u s-Segretarju Eżekuttiv.

46.3 Komunikazzjoni miċ-*Chairperson*

46.3.1 Iċ-*Chairperson* semma dwar il-*bins* tal-*bring-in-site* li hemm fil-*Parking* ta' Pjazza l-Anfori minħabba li xi ftit ta' żmien ilu dawn inħarqu minn persuna/i mhux magħrufa.

46.4 Twegibiet għall-Mistoqsijiet tal-Membri

46.4.1 Is-Sur Saviour Xiberras ġibed l-attenzjoni tal-Kumitat dwar il-moll tax-Xlendi minħabba li għandu bżonn jitranga. Is-Segretarju Eżekuttiv kiteb diversi drabi u fl-aħħar ittra l-Ministru għal Għawdex wiegbet li ser ikun irranġat skont il-*Master Plan* tax-Xlendi.

46.5 Komunikazzjoni mill-Viċi Sindku

46.5.1 Il-Viċi Sindku rrefera għall-*bring-in-site* u l-ħmieġ tax-Xlendi. Issa għandna informazzjoni li l-*bin* tal-ħwejjeġ tneħħa.

46.5.2 Il-Viċi Sindku rrefera għal-laqqgħa li ser issir mal-Ministru għal Għawdex u għal-laqqgħa li diġà saret mas-Sur Frank Cassar li huwa l-Uffiċjal Inkarigat il-ġdid tal-Uffiċċju tal-Kultura fi ħdan il-Ministeru għal Għawdex. F'din il-laqqgħa ġiet diskussa l-possibiltà ta' għajjnuna mill-Uffiċċju tal-Kultura għall-attivitajiet li jsiru fis-sajf fix-Xlendi.

46.5.3 Il-Viċi Sindku rrefera għal-laqqgħa li saret mad-Direttur Eco-Gozo fejn ġie diskuss il-proċess li huwa għaddej dwar it-tindif tal-Wied tax-Xlendi.

46.6 Komunikazzjoni mis-Segretarju Eżekuttiv

46.6.1 Il-Kumitat irċieva *e-mail* mingħand resident fix-Xlendi fejn bagħat ritratti ta' żibel li qed jitpoġġa fi Pjazza l-Anfori, l-Xlendi. Hija qed tallega li l-iskart qed jitpoġġa mill-ħaddiema tas-*supermarket* li hemm fil-viċinanzi. Is-Segretarju Eżekuttiv diġà kellew lis-sid tas-*supermarket*.

46.6.2 Il-Kumitat irċieva *e-mail* mingħand residenta ta' Triq il-Kavallieri, l-Xlendi fejn qed titlob li tiżdied bozza f'din it-triq peress li bejn bozza u oħra hemm id-dlamm. Il-Kumitat ser jirreferi din it-talba lill-Inġinier sabiex issir bozza oħra.

46.6.3 Il-Kumitat irċieva *e-mail* mingħand l-Assoċjazzjoni tal-Kunsilli Lokali dwar il-proġett WiFi4EU. L-iskop ta' dan il-proġett huwa li jitwassal il-*Wifi* f'postijiet daqsxejn rimoti. Dan il-proġett ma jistax jigi applikat għax-Xlendi għaliex fix-Xlendi diġà hemm tliet *Wifi* pubbliċi.

46.7 Attivitajiet Sajf 2018

46.7.1 Il-Kumitat ġie infurmat li ser jingħata s-somma ta' €4,000 mill-iskema Inizjattiva Finanzjarja – Local Government Culture Fund 2018-2020 (Ċirkulari Numru 9/2017 – It-Tieni Sejha). Is-sena l-oħra konna ngħatajna s-somma ta' €6,000 u għaldaqstant il-Kumitat ser jitlob għajjnuna mill-Ministeru għal Għawdex sabiex jiffinanzja attivitajiet u l-Fjakkolata. Din il-materja hija inkluzja fl-Aġenda tal-laqqgħa li ser issir mal-Ministru għal Għawdex.

46.8 Sejha għall-offerti – proġetti fix-Xlendi

46.8.1 It-tliet offerti ser jagħliqu fis-26 ta' Frar 2018. Dawn huma:

- Tender Ref: MXR/002/2018 – Tender for the supply, delivery and installation of decorative luminaires to fit onto existing lamp posts, replacement of damaged lamp posts and replacement of existing wall mounted luminaires, Ix-Xlendi Gozo;
- Tender Ref: MXR/003/2018 – Tender for road maintenance with hot or cold asphalt and related paving works for the Il-Munxar Local Council;
- Tender Ref: MXR/004/2018 – Works Tender for the restoration and renovation of an underground shelter located in Il-Munxar, Gozo.

Is-sejha għall-kwotazzjonijiet Quotation Ref: MXR/005/2018 – Quotation for the supply and maintenance of trees and seasonal plants in pots ser tagħlaq fis-7 ta' Marzu 2018.

46.9 Xogħlijiet u Proġetti fix-Xlendi

46.9.1 Ma kienx hemm xogħlijiet u proġetti fix-Xlendi.

46.10 Tmiem tal-Laqqgħa u data tas-seduta li jmiss

46.10.1 Il-laqqgħa ntemmet fis-7.02 ta' filgħaxija u giet aġġornata għal nhar it-Tnejn, 26 ta' Marzu 2018 u fil-5.30 ta' filgħaxija.

Konfermati, illum 29 ta' Mejju, 2018

IFFIRMATA

Mark Busuttil
Chairperson

IFFIRMATA

Anthony Grech
Segretarju Eżekuttiv